

جملہ حقوق محفوظ ہیں

إِنَّا أَنشَأْنَاهُ فَلْيَكْفُرْ عَلَىٰ لِقَىٰ يَأْتِيهِمُ الْبُزْغَانُ أَتَمُوتُوا بِغَيْرِ عِلْمٍ وَيَوْمَ يُنْفَخُ الْأَشْجَارُ فَتَبْلُغُ أَرْبَابَ شُعَبٍ مُّطَوَّيَاتٍ

رسالہ

جَنَازَةُ الرَّسُولِ ﷺ

جس میں

امام الانبیاء حضرت محمد مصطفیٰ صلی اللہ علیہ وسلم کے
جنازے میں تمام مہاجرین و انصار کی شمولیت
روایات صحیحہ سے ثابت کی گئی ہے۔

مصنفہ

مناظر اعظم حضرت علامہ محمد عبدالنار صاحب تونسوی مدظلہ

ساکن تونسہ شریف، ضلع ڈبرہ غازی خان

جلہ حقوق محفوظ ہیں

لَا إِلَهَ إِلَّا اللَّهُ وَفِي كُنْهٍ رَحْمَتُهُ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا

رسالہ

جَنَازَةُ الرَّسُولِ ﷺ

جسم میں

امام الانبیاء حضرت محمد مصطفیٰ صلی اللہ علیہ وسلم کے
جنازے میں تمام مہاجرین انصار کی شمولیت
روایات صحیحہ سے ثابت کی گئی ہے

مصنفہ

مناظر اعظم حضرت علامہ محمد عبدالستار صاحب ثوبہ نسوی مدظلہ

بِسْمِ اللَّهِ الرَّحْمَنِ الرَّحِيمِ

الحمد لله وكفى والصلاة والسلام على سيد المرسلين خاتمة

الانبياء وعلى آله وصحبه الأتقياء - امتابعد:

جاں نشاری اور محبت کی داستانیں دنیا کی تاریخ میں عجیب غریب
ملتی ہیں مگر جو عشق و محبت کا کمال بنا کر دین جناب رسول اللہ صلی اللہ
علیہ وسلم صحابہ کرامؓ میں جاگزیں و دل نشیں ہو اس کی نظیر و مثال دنیا
کی تاریخ میں نہیں مل سکتی۔ وہ لوگ اپنی جان و مال، عزیز و اقارب،
دوست احباب، گھر بار سب کچھ عشق و محبت رسول صلی اللہ علیہ وسلم
میں قربان کرنے کے لیے ہر وقت مضطرب و بے قرار رہتے تھے۔
جناب رسول اللہ صلی اللہ علیہ وسلم کے اشارے پر گردنیں کٹوانے کو
فخر و عزت سمجھا۔ حب رسول اللہ صلی اللہ علیہ وسلم میں اپنے بیوی
بچے، جان و مال، گھر بار دینے سے دریغ و گریز نہ کیا۔ جہاں صحابہ
کرامؓ کو خطرہ ہوا کہ دشمنوں کی طرف سے حضور پر نور صلی اللہ علیہ
وسلم کو کاٹا چھبے گا وہاں اپنی گردنیں اور سر کٹوا دیے مگر جناب رسول اللہ
صلی اللہ علیہ وسلم کو کاٹنا نہ چھنے دیا۔ ہر شکل سے مشکل گھڑی میں حضور
پر نور صلی اللہ علیہ وسلم کے گرد جمع رہے، کسی وقت بھی آپ کا
مبارک و مقدس دامن ہاتھ سے نہ چھوڑا، تو ایسے جاں نثار و وفادار

لوگوں کے متعلق اس قسم کا گمان و ہم کیا جاسکتا ہے کہ ان حضرات صحابہ کرام نے جن کی جا بجا قرآن مجید میں تعریف و توصیف کی گئی ہے اخیر وقت میں جناب رسول اللہ صلی اللہ علیہ وسلم کو چھوڑ کر حضور پر نور صلی اللہ علیہ وسلم کے جنازے تک کو ترک کر دیا۔ العیاذ باللہ

سادہ لوح مسلمانوں میں اس قسم کا مکروہ پروپیگنڈہ اور بے بنیاد چرچا بعض خود غرض لوگ پھیلا کر ان کو پیشوایان دین و ائمہ ہدئی و نجوم ہدایت کے حق میں بدظنی و بدگوئی پر آمادہ کر کے ان کی دنیا و آخرت کو تباہ و برباد کرتے ہیں۔ ہم اپنے مسلمان بھائیوں کی خیر خواہی اور ان کے دین و ایمان اور دنیا و آخرت کی بھلائی کے پیش نظر کتب معتبرہ سے ایسے حوالہ جات نقل کرتے ہیں جن سے روز روشن کی طرح ثابت ہوتا ہے کہ حضور پر نور صلی اللہ علیہ وسلم کے انتقال کے بعد تمام مہاجرین و انصار نے آپ کے جنازہ مبارک میں شرکت و شمولیت کا شرف حاصل کیا اور یہ ان مجاہدین رسول صلی اللہ علیہ وسلم پر صریح بہتان اور جھوٹ ہے کہ ان حضرات نے حصول خلافت و حکومت کے لیے حضور صلی اللہ علیہ وسلم کا جنازہ چھوڑ دیا۔ حالانکہ کتب معتبرہ اہل سنت و شیعہ سے صاف اور صریح طور پر ثابت ہے کہ تمام مہاجرین، تمام انصار اہل مدینہ و اطراف مدینہ کے مردوں عورتوں، بوڑھوں بچوں سب نے حضور پر نور صلی اللہ علیہ وسلم کے جنازہ مبارک میں شرکت کی۔

لما كفن رسول الله
 صلى الله عليه وسلم
 وضع على سريره دخل
 ابو بكر وعمر فقالا:
 السلام عليك ايها النبي
 ورحمة الله وبركاته
 معهما نفر من المهاجرين
 الانصار قد رمايسع
 البيت فسلموا كما سلم
 ابو بكر وعمر وصدقوا
 صفوا فلا يؤثمهم عليه
 احد فقال ابو بكر
 وعمر هما في الصف الاول
 حيال رسول الله صلى
 الله عليه وسلم اللهم
 انا شهدنا قد
 بلغ ما انزل اليه
 للخر
 ثم يخرج جون ويدخل

جب رسول اللہ صلی اللہ علیہ وسلم
 کفن مبارک پنا کر چارپائی پر رکھا
 گیا تو صدیق اکبر اور فاروق اعظم
 حجرہ مبارکہ میں داخل ہوئے اور
 السلام علیک ایہا النبی رحمۃ اللہ
 برکاتہ پڑھا اور ان دونوں حضرات
 کے ساتھ اتنے مہاجرین و انصار
 بھی داخل ہوئے جتنے کہ حجرہ
 مبارکہ میں سما سکتے تھے۔ ان
 سب نے صدیق و فاروق کی طرح
 حضور صلی اللہ علیہ وسلم پر سلام
 پڑھا اور صفیں باندھیں اور
 حضور صلی اللہ علیہ وسلم کے جنازہ
 پر امام کوئی نہ تھا اور ابو بکر و
 عمر پہلی صف میں حضور صلی
 اللہ علیہ وسلم کے بالکل سامنے
 کھڑے ہوئے پڑھ رہے تھے
 اللهم انا شهد الخ
 پھر اسی طرح باقی لوگ جنازہ کے لیے

آخرن حتی صلوا علیہ الرجال
ثم النساء ثم الصبيان فلما
فرغوا من الصلوة تكلموا
في موضع قبره صلى الله
عليه وسلم۔

(البدایۃ النہایۃ مصنف علامہ ابن کثیر
جلد خامس فصل کیفیۃ الصلوۃ علیہ
صلی اللہ علیہ وسلم ص ۲۶۵)

حجرۃ مبارکہ سے نکلتے اور داخل
ہوتے رہے حتیٰ کہ آپ پر مردوں
نے جنازہ پڑھ لیا، پھر عورتوں
نے پھر بچوں نے پڑھا۔ پس
جب سب لوگ جنازہ سے
فارغ ہو گئے تو صحابہ کرامؓ نے
حضور صلی اللہ علیہ وسلم کے مقام
قبر مبارک کے متعلق بات چیت کی۔

بعینہ حضور پر نور صلی اللہ علیہ وسلم کے جنازہ مبارک کی یہی کیفیت
طبقات ابن سعد جزہ پنجم صفحہ ۲۹ ذکر الصلوۃ علی رسول اللہ صلی اللہ علیہ وسلم پر
مذکور و ثابت ہے۔

نیز سیرۃ حلبیہ جلد سوم ص ۳۹۴ پر یہ عبارت بعینہ موجود ہے۔
(۲) شیعہ مذہب کی معتبر کتاب حیات القلوب ج ۲ ص ۶۶۴

پر ہے:

شیخ طبری نے امام محمد باقر
سے روایت کی ہے کہ دس
دس آدمی حجرۃ مبارکہ میں
داخل ہوتے تھے اور اس طرح
(صلوۃ و سلام پڑھ کر)

شیخ طبری از حضرت
امام محمد باقر روایت
کر دہ است کہ دہ دہ نفر
داخل می شدند و چنین
بر آں حضرت نماز

۷۷ کر دندے امامے در روز
 در شبہ و شب -
 شبہ تا صبح و روزہ
 شبہ تا شام تا آنکہ
 خورد و بزرگ مرد و
 زن از اہل مدینہ و
 اہل اطراف مدینہ
 ہمہ بر آں جناب چہنیں
 نماز کردند۔
 آن حضرت پر نماز جنازہ ادا
 کرتے رہے بغیر کسی امام کے سو موموں
 کے دن اور نیک کی رات صبح تک
 اور نیک کے دن شام تک یہاں تک
 کہ سب چھوٹے بڑے مرد و عورت
 مدینہ اور اطراف مدینہ کے لوگوں
 نے اسی طرح آن حضرت صلی
 اللہ علیہ وسلم پر نماز جنازہ
 ادا کی۔

(۳) شیعہ مذہب کی معتبر کتاب حق الیقین فارسی ج ۱ ص ۱۳۲ پر
 آن حضرت صلی اللہ علیہ وسلم کے جنازہ کے متعلق مرقوم ہے :-
 وایشاں صلوٰۃ می فرستاد
 و می رفتند تا آنکہ مہاجران و
 انصار داخل شدند و صلوٰۃ
 فرستادند۔
 اور یہ لوگ صلوٰۃ (درود و سلام)
 پڑھتے اور حجرہ مبارکہ سے نکلتے رہتے
 حتیٰ کہ مہاجرین اور انصار داخل
 ہوئے اور صلوٰۃ و سلام پڑھا۔
 (۴) اصول کافی شیعہ مذہب کی معتبر ترین کتاب کے ص ۱۹ پر
 مرقوم ہے :-

عن ابی جعفر علیہ السلام
 قال لما قبض رسول اللہ صلی اللہ
 علیہ وسلم حضرت امام محمد باقر علیہ السلام
 نے بیان فرمایا جب جناب رسول اللہ

علیہ السلام صلیت علیہ
 الملائکة والمہاجرین
 والا نصار فوجاً
 فوجاً۔
 صلی اللہ علیہ وسلم کا انتقال ہوا تو
 آپ پر ملائکہ اور تمام مہاجرین
 انصار نے گروہ درگروہ (صلوۃ
 وسلام) پڑھا۔

(۵) مرآة العقول شیعہ مذہب کی معتبر کتاب کی جلد اول ص ۳۸۱
 پر مرقوم ہے کہ دس دس مہاجرین اور انصار آں حضرت صلی اللہ
 علیہ وسلم کا جنازہ (صلوۃ وسلام) پڑھتے تھے اور باہر آتے تھے۔

حتی لم یبق احد من
 المہاجرین والا نصار الا
 صلی علیہ۔
 یہاں تک کہ مہاجرین و انصار
 میں سے کوئی ایک بھی ایسا نہ رہ
 گیا کہ جس نے آں حضرت صلی اللہ
 علیہ وسلم کا جنازہ نہ پڑھا ہو۔

ایسی واضح اور صریح روایات کے باوجود نہایت ہی حیرت کا مقام
 ہے کہ کس طرح صحابہ کرامؓ کی وفادار و جاں نثار جماعت کے متعلق کہا جاتا
 ہے کہ وہ حضرات آں حضرت صلی اللہ علیہ وسلم کے جنازے پر حاضر
 نہ تھے۔

(۶) شیعہ کی کتاب حیات القلوب ج ۲ ص ۶۶۴ پر ہے :-
 وکلینی بسند معتبر از امام
 محمد باقر روایت کردہ
 است کہ چوں حضرت
 کلینی نے نہایت معتبر سند
 کے ساتھ امام محمد باقرؑ سے
 روایت نقل کی کہ جب حضرت

رسالت رحلت فرمود
نماز کمر دندبر و جمیع ملائکہ
و مہاجرین و انصار فوج
فرشتوں اور مہاجرین اور
انصار نے فوج فوج ہو کر پڑھی

(۷) ضخیمہ جات مقبول ترجمہ ض ۴ پر آں حضرت صلی اللہ علیہ
وسلم کے جنازے کے متعلق لکھا ہے :-

”جناب سردار دو عالم نے وفات پائی تو جوق در جوق مہاجرین
و انصار اور ملائکہ نے آں حضرت صلی اللہ علیہ وسلم پر درود بھیجا۔
(۸) شیعہ کی معتبر تفسیر صافی کے ص ۲۲۶ پر امام محمد باقرؑ کا

فرمان مذکور ہے :-

لما قبض النبی صلیت
علیہ الملائکۃ و
المہاجرین و الانصار
فوجا فوجا۔
آں حضرت صلی اللہ علیہ وسلم کی
رحلت کے بعد فرشتوں اور مہاجرین
و انصار نے فوج فوج ہو کر آپ پر نماز
جنازہ (صلوٰۃ و سلام) پڑھی۔

(۹) حیات القلوب ج ۲ ص ۶۶۴ پر مہاجرین و انصار کے متعلق
ثابت ہے کہ یہ سب حضرات حضور پر نور صلی اللہ علیہ وسلم کے
جنازہ میں شامل ہوئے۔

و ایشاں برآں جناب صلوٰۃ
مے فرستادند و بیرون مے رفتند
اور یہ لوگ آں حضرت صلی اللہ علیہ وسلم
پر صلوٰۃ بھیجتے اور حجۃ مبارکہ کے

تا آنکہ ہمہ مہاجرین و انصار جنیں
 باہر نکلتے تھے یہاں تک کہ سب کے
 سب مہاجرین و انصار نے اس طرح
 جنازہ پڑھ لیا۔

(۱۰) احتجاج طبری مطبوعہ نجف اشرف ص ۵۲ پر آں حضرت صلی اللہ علیہ
 وسلم کے جنازے میں انصار و مہاجرین کی شرکت کے متعلق مرقوم ہے :-

ثم ادخل عشرة من
 المهاجرین و عشرة من
 الانصار فیصلون یخرجون
 حتی لم یبق من المهاجرین و
 الانصار الا صلی علیہ۔

پھر حضرت علیؑ دس دس مہاجرین
 اور انصار کو حجرہ مبارکہ میں جنازہ
 کے لیے داخل کرتے رہے پس یہ لوگ
 نماز جنازہ پڑھتے اور نکلتے رہے۔
 یہاں تک کہ مہاجرین و انصار میں سے
 کوئی ایسا نہ رہا جس نے آں حضرت
 صلی اللہ علیہ وسلم کا جنازہ نہ پڑھا ہو۔

(۱۱) شیعہ مجتہد علامہ باقر مجلسی نے اپنی مشہور کتاب جلاء العیون
 کے ص ۳۶ پر بھی آں حضرت صلی اللہ علیہ وسلم کے جنازے میں تمام مہاجرین و انصار
 مردوں عورتوں، چھوٹوں بڑوں، اہل مدینہ و اطراف مدینہ کی شمولیت کو ان
 الفاظ میں بیان کیا ہے :-

تا آنکہ خود بزرگ مرد و زن اہل مدینہ
 و اطراف مدینہ ہمہ برآں حضرت جنیں
 نماز کردند و کلینی بسند معتبر از حضرت امام

یہاں تک کہ چھوٹے بڑے مردوں
 عورتوں سب اہل مدینہ و اطراف مدینہ نے
 آں حضرت پر اس طرح نماز جنازہ ادا کی

محمد باقر روایت کردہ است کہ چوں
حضرت رسالت رحلت فرمودند
نماز کردند بر وجہ ملائکہ و مہاجر و
انصار فوج فوج۔
اور کلینی نے امام محمد باقر سے نہایت
معتبر سند کے ساتھ روایت کی ہے
کہ جب حضرت رسالت مآب صلی اللہ
علیہ وسلم نے رحلت فرمائی تو آپ پر
تمام ملائکہ اور مہاجرین انصار نے فوج
فوج ہو کر نماز پڑھی۔

اہل سنت اور شیعہ حضرات کی اس قدر واضح اور معتبر روایات بخوبی ثابت
ہے کہ مہاجرین اور انصار سارے کے سارے حتیٰ کہ ان کے بیوی بچے تک آں حضرت
صلی اللہ علیہ وسلم کے جنازہ مبارک میں شریک ہوئے کوئی بھی غیر حاضر اور اس سعادت کے
محروم نہ رہا۔ اب ایسی معتبر اور صحیح اور واضح روایات کی موجودگی میں تربیت یافتگان
درس نبوی صلی اللہ علیہ وسلم و نجوم ہدایت و نمونہ اخلاق نبوت شاگردان رسول
صحابہ کرام کے متعلق کیسے یہ فضول بے حقیقت بات کہی اور سنی جاسکتی ہے
کہ جو حضرات سخت مشکل مشکل اوقات میں آں حضرت صلی اللہ علیہ وسلم پر پرانہ وار
فدا و قربان ہوتے رہے العباد باللہ انہوں نے اخیر وقت میں اُس محبوب ترین
ہستی اپنے پیارے رسول اللہ صلی اللہ علیہ وسلم کا جنازہ تک نہیں پڑھا۔

سوال: اگر تمام مہاجرین انصار آں حضرت صلی اللہ علیہ وسلم کے جنازے پر
موجود تھے تو پھر آپ کا جنازہ دو دن تک کیوں رکھا رہا؟

جواب:- روایات اہل سنت و شیعہ میں واضح طور پر موجود ہے کہ چونکہ
امام الانبیاء علیہم السلام کا جنازہ تھا جس پر ہزاروں کی تعداد مردوں

عورتوں، بوڑھوں بچوں کی بوجہ اپنے عشق و محبت کے موجود تھی اور
 آنحضرت صلی اللہ علیہ وسلم کا جنازہ حجرہ مبارکہ سے باہر نکالنا مصلحت
 نہ سمجھی گئی اس وجہ سے دس دس آدمی باری باری داخل حجرہ ہوتے رہے
 جس کے باعث دو دن تک تاخیر ہوئی۔ جیسا کہ شیعہ کی معتبر کتاب
 جلاء العیون ص ۳۶ اور حیات القلوب جلد دوم ص ۶۶۲ پر لکھا ہے :-

از حضرت امام محمد باقر روایت
 کردہ است کہ وہ وہ نفر داخل
 شدند و بر آں حضرت نماز می کردند
 بے امامی در روز و شب
 سہ شنبہ تا صبح روز سہ شنبہ تا شام
 تا آنکہ خورد و بزرگ مرد و زن اہل
 مدینہ و اطراف مدینہ ہمہ بر آنحضرت
 چنین نماز کردند۔

حضرت امام باقر سے روایت کی ہے
 کہ دس دس آدمی حجرہ مبارکہ میں داخل
 ہوتے تھے اور امام کے بغیر آنحضرت صلی
 اللہ علیہ وسلم کی نماز جنازہ ادا کرتے تھے
 سوموار کے دن اور منگل کی ات صبح تک
 منگل کے دن شام تک جنازہ ہوتا رہا
 یہاں تک کہ سب چھوٹے بڑے مردوں
 عورتوں اور اہل مدینہ اطراف مدینہ
 سب لوگوں نے اسی طرح جنازہ پڑھا۔

اہل سنت کی معتبر کتاب البدایہ والنہایہ ج ۵ ص ۲۶۵ پر مرقوم ہے :-
 قد قیل انھم صلوا علیہ
 من بعد الزوال یوم
 الاثنين الى مثل من
 یوم الثلاثاء۔

تحقیق بیان کیا گیا کہ لوگوں نے اس
 حضرت صلی اللہ علیہ وسلم کی سوموار کے
 دن کے بعد نماز جنازہ شروع کی اور
 اسی طرح منگل کے دن تک ادا کرتے رہے

یہ روایات واضح طور پر ثابت کرتی ہیں کہ صحابہ کرام کے عشق و محبت کی وجہ سے متواتر پوسے دو دن رات صبح و شام آں حضرت صلی اللہ علیہ وسلم کے جنازے پر مہاجرین و انصار کے مردوں عورتوں بچوں کا ازدحام رہا جس کی وجہ سے جنازہ دو دن تک بصد شکل پورا ہو سکا۔ مخفی نہ رہے کہ اس دیر تاخیر کے باعث عام اموات کی طرح آں حضرت صلی اللہ علیہ وسلم کے جسم اقدس اطہر میں کسی قسم تغیر کا اندیشہ نہ تھا کیونکہ انبیاء علیہم السلام کے اجسام مبارکہ تو قبروں میں قیامت تک محفوظ ہیں۔ قرآن مجید میں موجود ہے کہ سلیمان علیہ السلام کی وفات کے بعد ان کا وجود مسعود عبادت خانہ میں بہت دنوں تک رہا۔ مگر کسی قسم کا ذرا بھی تغیر نہ ہوا۔

سوال :- حضرت ابو بکر صدیق رضی اللہ عنہ اور حضرت عمر فاروق رضی اللہ عنہ آں حضرت صلی اللہ علیہ وسلم کے جنازہ سے پہلے حصول خلافت کا اہتمام و انتظام کیوں کیا؟

جواب :- حضرت صدیق و فاروق رضی اللہ عنہ کی طرف سے حصول خلافت کا انتظام و اہتمام تو بجائے خود رہا ان حضرات کو حصول خلافت کا خیال تک بھی نہ تھا اور پھر قدرتی طور پر خلافت کے حاصل ہو جانے کے باوجود یہ حضرات حضور پر نور صلی اللہ علیہ وسلم کی تجہیز و تکفین اور جنازہ و دفن وغیر امور میں مکمل اور پوسے طور پر شامل اور شریک رہے۔

حضور پر نور صلی اللہ علیہ وسلم کے انتقال پر ملال کے بعد صحابہ کرام کے دل داغ پر اتنا صدمہ پڑا کہ بعض کہتے تھے حضور کا انتقال نہیں ہوا

بعض کہتے تھے کہ نزول وحی والی استغراقی حالت میں ہیں اور بس
 حالت بے خودی میں کچھ بول نہ سکتے تھے۔ ادھر حضرت عمر فاروقؓ
 ہاتھ میں تلوار لے کر کہہ رہے تھے کہ جو شخص آل حضرت صلی اللہ علیہ وسلم کے
 متعلق کہے کہ آپ فوت ہو گئے ہیں اس کا سر قلم کر دوں گا تو اس عالم غم و الم
 میں صدیق اکبرؓ نے وہ مشہور معروف خطبہ یا جس میں آل حضرت صلی اللہ
 علیہ وسلم کی وفات اور رحلت کے مسئلہ کو سمجھا یا جس سے حضرت عمرؓ اور دیگر
 صحابہ معنوم و اداس ہو کر مسجد نبوی میں بیٹھ گئے۔ اس اثنا میں خبر ملی کہ
 سفینہ بنی ساعدہ میں انصار تقرر خلیفہ کے سلسلے میں بات چیت کر رہے
 ہیں۔ حضرت ابوبکرؓ و عمرؓ امت مسلمہ کو افتراق و اختلاف کا بچانے کی غرض
 سے سفینہ بنی ساعدہ میں انصار کے مجمع میں پہنچے۔ یہ دونوں حضرات تو صدمہ
 فراق رسول اللہ صلی اللہ علیہ وسلم میں معنوم و اداس مسجد نبوی میں بیٹھے تھے
 سفینہ بنی ساعدہ میں انصار کا مجمع یا مسئلہ خلافت کا تذکرہ نہ جناب صدیق
 اکبرؓ اور فاروق اعظمؓ کے انتظام و اہتمام سے ہوا اور نہ ان دونوں حضرات کے
 دہم و گمان میں یہ بات تھی۔ اتفاق قدرت سے ان حضرات کے پہنچنے کے
 بعد اس مجمع نے صدیق اکبرؓ کے ہاتھ پر باوجود ان کے انکار کرنے کے ان
 کی صحبت و خدمت قدیمہ اور رفاقت غار اور حضور پر نور صلی اللہ علیہ وسلم
 کے آخری وقت میں اپنا قائم مقام بنا کر امامت نماز پر مقرر فرمانے کی
 وجہ سے بیعت کر لی۔ اس فیصلہ پر بیعت کے فوراً بعد اسی وقت یہ
 حضرات واپس مسجد نبوی میں پہنچے اور حضور انور صلی اللہ علیہ وسلم

کی تجیز و تکفین غسل و حنا زہ وغیرہ تمام امور کا انتظام و استتمام فرمایا۔ اور اس بیعت خلافت کے پہلے ہو جانے کی قدرتی طور پر کئی حکمتیں اور ضرورتیں تھیں۔ مثلاً اگر یہ بیعت نہ ہوتی تو خلافت کا انتظام بگڑ جاتا اور کوئی ایسا شخص خلیفہ منتخب ہو جاتا جس میں سیاسی قابلیت اور روحانی قوت اس درجہ کی نہ ہوتی تو اس کی اصلاح ناممکن ہوتی اور جو فتنے ارتداد و منع زکوٰۃ وغیرہ کے پیش آئے ان میں دین اسلام کا باقی رہ جانا بظاہر ناممکن تھا۔

ایک بات یہ بھی تھی کہ حضور صلی اللہ علیہ وسلم کی تجیز و تکفین جیسے عظیم الشان کام کا بغیر کسی خلیفہ کی سرکردگی کے انجام پانا ہزاروں اختلافات کا سبب بنتا۔ مثلاً نماز جنازہ کے متعلق اختلاف ہوتا۔ کچھ لوگ جنازہ مبارک کو حجرہ سے باہر لاکر نماز پڑھنا چاہتے اور اس میں جو قیامت برپا ہوتی ظاہر ہے۔ کوئی آپ کو دیکھنا چاہتا، کوئی روتا، کوئی بیہوش ہو جاتا، عورتوں اور بچوں کا بھی ہجوم ہوتا۔ پھر مقام دفن میں بھی اختلاف ہوتا کہ مکہ میں دفن کریں جو آپ کا مولد ہے یا شام میں جو حضرت خلیل اللہ کا مدفن ہے یا جنۃ البقیع میں۔ اگر کوئی خلیفہ نہ ہوتا تو ان اختلافات کا فیصلہ کون کرتا۔ اب چونکہ حضرت صدیق اکبرؓ خلیفہ ہو گئے تھے لہذا انہوں نے یہ امور کا فیصلہ کر دیا کہ نماز حجرہ مبارکہ کے اندر ہوگی۔ دس دس آدمی جائیں اور نماز پڑھ کر آئیں اور تنہا تنہا پڑھیں، نبی کے جنازہ پر کوئی امام نہیں بن سکتا۔ حضور پر نورؐ خود امام ہیں اور مقام دفن کے متعلق

حضرت صدیق اکبرؓ نے فرمایا کہ حضور انور صلی اللہ علیہ وسلم کی روح اطہر جہاں
قبض ہوئی وہی مقام دفن ہے۔ سب اختلافات باسانی رفع ہو گئے۔
اللہ تعالیٰ نے اپنی قدرتِ کاملہ اور حکمت بالغہ سے حضرت ابوبکر صدیقؓ کو
جو نہ خلافت کے خیال میں تھے اور نہ کسی سعی و کوشش میں تھے محض اپنے
فضل و کرم اور اپنے وعدہ قرآنی کو پورا فرماتے ہوئے تمام بنی ہاشم تمام
مہاجرین و انصار کو اتقی امت، یار غار، صدیق با وقار کے ہاتھ پر متفق
و متحد کر کے خلیفہ بلا فصل بنادیا۔ الحمد للہ علی ذلک۔ اس بیعت خلافت
کے معاملہ کو اللہ تعالیٰ نے اپنی قدرتِ حکمت سے اتنے تھوڑے سے وقت و وقفہ میں
طے فرمادیا کہ خود شیعہ کی معتبر روایات میں ثابت ہے کہ حضرت
علیؓ ابھی تک جناب رسول اللہ صلی اللہ علیہ وسلم کو غسل دے رہے تھے کہ مہاجر
و انصار مسجد نبویؐ میں آکر حضور صلی اللہ علیہ وسلم کے جنازہ اور دفن وغیرہ کے متعلق
باہم مشوہ کر رہے تھے جس کی اطلاع حضرت عباسؓ نے آکر حضرت علیؓ کو دی
چنانچہ حیات القلوب ج ۶۶ پر حضرت امام جعفر صادقؑ کے روایت ہے
کہ حضرت عباسؓ جناب امیر المؤمنین
حضرت علیؓ کی خدمت میں آئے اور کہا کہ
لوگوں نے اتفاق کیا کہ حضور صلی اللہ
علیہ وسلم کو جنبۃ البقیع میں دفن کریں اور
ابوبکرؓ حضورؐ کے جنازہ کا امام بنے۔
عباسؓ بخیر مت حضرت امیر
المؤمنین آمد و گفت کہ مردم اتفاق
کر دہ اند کہ حضرت رسولؐ البقیع
دفن کنند ابوبکرؓ پیش بایستند و
برائے حضرت نماز کنند۔ الخ
لوراة العقول جلد اول ص ۳۷ پر بھی اسی مضمون کی روایتیں موجود ہیں نیز احتجاج

طبری ص ۱۴ پر مرقوم ہے، حضرت سلمان کہتے ہیں :-

وقلت لعلیٰ حین یغسل
رسول اللہ صلی اللہ علیہ وسلم
ان القوم فعلوا کذا وکذا
وان ابا بکر الساعۃ لعلیٰ منبر
رسول اللہ صلی اللہ علیہ وسلم

میں نے حضرت علی کو اس وقت کہا
جبکہ وہ جناب رسول اللہ صلی اللہ علیہ وسلم کو
غسل دے رہے تھے کہ تحقیق لوگوں نے
اس طرح کر لیا ہے اور اب ابوبکر جناب
رسول اللہ صلی اللہ علیہ وسلم کے منبر پر ہے

توثیق مذہب کی ان معتبر روایات سے ثابت ہوا کہ حضرت علیؓ اب تک
غسل رسول اللہ صلی اللہ علیہ وسلم سے فارغ نہ ہوئے تھے کہ صحابہ کرامؓ مہاجرین و انصار
اور ابوبکر صدیقؓ جنازہ رسولؐ و کفن و دفن کا انتظام اور مشورہ کر رہے تھے حتیٰ کہ بعض
لوگ ابوبکر صدیقؓ کو امام جنازہ بنانے کا باہم تذکرہ کر رہے تھے بغور کیجیے کہ حاضرین
جنازہ رسولؐ تو جناب صدیق اکبرؓ کو امام جنازہ بنانے کا تذکرہ کر رہے ہیں لیکن چودہ سو
برس بعد آنے والے کس جرات بے باکی سے اُن حضرت صلی اللہ علیہ وسلم کے جنازہ پر
صدیق اکبرؓ کی شمولیت کا انکار کرتے ہیں فاعتبوا یا اولی الابصار ناظرین کرام! آپ پر
بخوبی واضح ہو گیا کہ جناب صدیق اکبرؓ اور تمام صحابہ مہاجرین و انصار اور ان کے بیوی بچے
سب سب جنازہ رسول اکرم صلی اللہ علیہ وسلم پر حاضر تھے اور ابوبکرؓ و عمرؓ تو صف اول
میں حضورؐ پر نور کے جنازہ پر موجود و حاضر تھے۔ تو یہ کتنا صریح جھوٹ و بہتان ہے کہ
یہ حضرات خلافت حاصل کرنے میں مشغول ہے اور جنازہ میں حاضر نہ ہوئے۔ اور یہ
بھی بخوبی واضح ہو گیا کہ تقدیم امر خلافت نہایت ضروری تھا جس کو اللہ تعالیٰ نے
تھوڑے سے وقت میں ہی اپنی قدرت کاملہ سے مکمل فرما کر تمام صحابہؓ کی مقدس جماعت کو

تجہیز و تدفین اور جنازہ رسول کریم علیہ الصلوٰۃ والسلام میں شمولیت کا شرف
بخشا۔ یہ حقیقت بھی مخفی نہ رہے کہ قرآن مجید کے بعد سب سے زیادہ معتبر کتاب
صحیح بخاری شریف میں ثابت ہے کہ جناب ابو بکر صدیق رضی اللہ تعالیٰ عنہ
حضور صلی اللہ علیہ وآلہ وسلم کی رحلت کے وقت آئے اور رسول اللہ صلی اللہ
علیہ وآلہ وسلم کے گھر مبارک حجرہ عائشہ صدیقہؓ میں داخل ہوئے
اور:-

فكشف عن وجهه
ثم اكب عليه فقبله
ثم بكى
حضور صلی اللہ علیہ وآلہ وسلم کے
چہرہ مبارک سے کپڑا ہٹایا، پھر
جھک کر آپ کو بوسہ دیا اور پھر
غم سے آنسو بہائے۔

پھر وہاں سے مسجد نبوی میں داخل ہوئے اور صحابہ کرامؓ میں حضور
صلی اللہ علیہ وآلہ وسلم کی وفات کے متعلق اختلاف دیکھ کر یہ مشہور و معروف
خطبہ دیا..... فقال اما بعد فمن كان يعبد محمداً فان محمداً
قد مات ومن كان يعبد الله فان الله حي لا يموت قال الله
عز وجل وما محمد الا رسول قد خلت من قبله الرسل...
الى... الشكرين۔ (بخاری شریف جلد اول کتاب
الجنائز باب الدخول على الميت بعد الموت اذا درج في الكفانه)
بخاری شریف کی اس صحیح اور صاف تصریح و روایت سے ثابت ہے کہ
حضور صلی اللہ علیہ وآلہ وسلم کی وفات پر نہایت منہموم ہو کر حضور صلی اللہ علیہ وآلہ وسلم کو بوسہ دیا

اور وفات کے متعلق اہم امور کا سمجھنا سمجھانا حضرت صدیق اکبرؓ نے کیا اور اس اشار میں جناب ابوبکرؓ و عمرؓ اطلاع ملنے پر اتفاق و اتحاد امت کی غرض سے مجمع انصار میں سقیفہ بنی ساعدہ میں پہنچے اور تھوڑے سے وقت میں خلافت و بیعت کا معاملہ اللہ تعالیٰ نے طے فرما دیا اور فوراً واپس آکر حضور صلی اللہ علیہ وآلہ وسلم کے کفن و دفن اور جنازہ وغیرہ کا انتظام مکمل کیا جس کی تصریحات البدایۃ والنہایۃ - طبقات ابن سعد - تیر حلیہ وغیرہ کتب اہل سنت سے بڑھ کر شیعہ حضرات کی متعدد کتابیں کرتی ہیں کہ جس وقت حضرت علی المرتضیٰؓ حضور صلی اللہ علیہ وآلہ وسلم کو غسل دے رہے تھے اس وقت صدیق اکبرؓ اور صحابہ کرامؓ سقیفہ سے واپس آکر مسجد نبوی میں موجود تھے جس کے متعلق شیعوں کی معتبر کتاب حیات القلوب جلد دوم ص ۶۶۴ و مرآۃ العقول ص ۳۷۱ و احتجاج طبری ص ۵۲ کے حوالجات گزر چکے ہیں۔ علاوہ ازیں فروع کافی کتاب الرضہ ص ۱۵۹ پر ہے:

قال سلمان فأتیت
علیاً علیہ السلام و
هو یغسل رسول اللہ
صلی اللہ علیہ وسلم
فاخبرت بما صنع الناس
قلت ان ابابکر الساعۃ علی
منبر رسول اللہ صلی اللہ علیہ وسلم
سلمان کہتے ہیں پس میں حضرت علی
علیہ السلام کی خدمت میں آیا اور
وہ اس وقت حضور صلی اللہ علیہ وسلم کو
غسل دے رہے تھے تو میں نے
خبر دی کہ لوگوں نے ابوبکرؓ کو خلیفہ
بنالیا ہے اور اب وہ منبر رسولؐ پر
ہے۔

شیعہ مذہب کی یہ روایات نہایت ہی معتبر اور موثق ہیں۔ حیات
القلوب میں تو روایت کی ابتداء ہی میں لکھا ہے :-
کلینی بسند معتبر از حضرت امام محمد باقر روایت کردہ است الخ
تفسیر صافی اور احتجاج طبرسی اور مرآة العقول کی روایتوں میں تو کسی کو کلام
نہیں ہو سکتا کیونکہ شیعہ مذہب کی یہ نہایت معتبر و مسلمہ کتابیں ہیں
جن پر سارے شیعہ مذہب کا دار و مدار ہے۔ محمد بن یعقوب کلینی کی
اصول کافی و فروع کافی تو ایسی کتابیں ہیں جن کے صفحہ اول پر امام مہدی نے
مہر تصدیق ثبت کر دی ہے :-

قال امام العصر حجة الله
المنتظر هذا كاف
امام مہدی نے فرمایا یہ کتابیں
ہمارے شیعوں کے لیے
کافی ہیں۔
لشیعتنا۔

شاید اسی لیے ان کا نام بھی کافی رکھا گیا ہے۔
تو ایسی معتبر کتابوں کی روایت کے بعد کسی کو یہ وہم نہیں ہو سکتا
کہ یہ روایتیں ضعیف ہیں۔ اگر ضعیف ہوتیں تو امام معصوم ان کو
نکال دیتے نہ کہ هذا كاف لشیعتنا فرماتے۔

بخاری شریف، البدایہ والنہایہ، طبقات ابن سعد، تاریخ و سیر
کی دیگر کتب اہل سنت اور اہل شیعہ کی اصول کافی و فروع کافی، مرآة
العقول، احتجاج طبرسی، تفسیر صافی، حیات القلوب، جلال العیون کی روایات
معتبر سے بخوبی حسب ذیل امور ثابت ہیں کہ تمام مہاجرین انصام و زک

اہل مدینہ و اطراف مدینہ کے بوڑھوں، بچوں تک سب حضور اقدس
صلی اللہ علیہ وآلہ وسلم کے جنازے میں شامل ہوئے اور صدیق اکبر رضی اللہ
عنہ نے نہایت مغموم ہو کر آں حضرت صلی اللہ علیہ وسلم کے چہرہ مبارک پر
بوسہ دیا اور اس وقت صحابہ رضوان اللہ تعالیٰ علیہم اجمعین کے
جمع میں آکر مسیح نبوی میں مشہور و معروف خطبہ دیا اور اسی روزان
کے ہاتھ پر محض اللہ تعالیٰ کی قدرت کاملہ سے بیعت ہوئی اور جس وقت
حضرت علی کرم اللہ وجہہ حضور صلی اللہ علیہ وسلم کو غسل دے رہے تھے اس
وقت حضرت ابوبکر صدیقؓ و بعد دیگر صحابہ کرامؓ کے مسیح نبوی میں موجود
تھے۔ اور ابوبکر صدیقؓ و جنازہ رسول صلی اللہ علیہ وسلم کی پہلی صف میں
موجود تھے۔

ان صحیح اور معتبر روایات کی موجودگی میں اس قسم کی ضعیف و شاذ
کوئی روایت کیسے قابل قبول ہو سکتی ہے جس میں لکھا ہو کہ ابوبکر صدیقؓ
جنازہ و دفن میں موجود نہ تھے۔ جیسے کہ کثر العمال کی روایت ہشام بن
عروہ سے نقل کی جاتی ہے کہ جناب ابوبکرؓ و عشر حضور صلی اللہ علیہ
وسلم کے دفن کے بعد لوٹے، حالانکہ ہشام تو عروہ کا بیٹا ہے خود عروہ
کی ولادت حضرت عشرؓ کی خلافت کے اخیر میں یا حضرت عثمانؓ
کی خلافت کی ابتدا میں ہوئی: تذکرۃ الحفاظ، ج ۱، ص ۵۹ تہذیب، ج ۱،
ص ۱۸۳ و ۱۸۴ لہذا اس واقعہ میں خود عروہ کی موجودگی محال ہے چہ جائیکہ
ہشام اس کا بیٹا موجود ہو۔ بہر حال یہ روایت منقطع اور غیر معتبر ہے جب کہ یہ

روایت اسناداً منقطع ہے اور متنازعاً ہے تو روایات مسندہ صحیحہ کے مقابلہ میں مردود ہے۔

باقی صحیح بخاری شریف جلد اول کتاب الجنازہ باب موت یوم
الاشنین کی اس روایت کے متعلق کہ جناب ابوبکر صدیقؓ نے اپنے
مرض الموت میں حضرت عائشہ صدیقہؓ سے سوال کیا کہ حضور صلی اللہ علیہ وآلہ
وسلم کو کتنے کپڑوں میں کفن دیا تھا اور حضور صلی اللہ علیہ وسلم کی کس وفات
ہوئی تھی اس سے یہ غلط فہمی نہ ہونی چاہیے کہ جناب ابوبکرؓ کو کفن اور
یوم وفات کا علم نہ تھا اس لیے کہ وہ موجود نہ تھے کیونکہ صحیح و صریح روایات
سے ثابت ہو چکا ہے کہ اسی روز ان کے ہاتھ پر بیعت ہوئی، اسی روز انہوں نے
حضور صلی اللہ علیہ وآلہ وسلم کے چہرہ انور کو بوسہ دیا، اسی روز خطبہ دے کر صحابہ کرام کو
وفات رسول اللہ صلی اللہ علیہ وسلم کا مسئلہ سمجھایا اور امت کو انتشار و افتراق سے
بچایا تو یقیناً حضرت ابوبکر صدیقؓ کو وفات کے دن کا تو پورا پورا علم
تھا۔ اب ابوبکر صدیقؓ کے اس سوال کا مقصد اسی قسم کا ہے جس
طرح کہ اللہ تعالیٰ نے حضرت موسیٰ علیہ السلام سے سوال کیا مَّا
تِلْكَ بِمِثْنِكَ يَمُوسَى! تیرے ہاتھ میں کیا ہے؟
یا قیامت میں عیسیٰ علیہ السلام سے اللہ تعالیٰ سوال فرمائیں گے اَنْتَ
قُلْتَ لِلنَّاسِ اتَّخِذُونِي وَاُمِّيَ الْهَيْنَ مِنْ دُونِ اللَّهِ (اے عیسیٰ!)
کیا تو نے لوگوں کو کہا تھا کہ اللہ کے سوا مجھے اور میری ماں کو خدا بنا لو۔
یا جس طرح بخاری شریف جلد اول کتاب الحج باب خطبہ ایام منیٰ میں ہے

کہ حضور صلی اللہ علیہ وآلہ وسلم نے صحابہ کرام سے سوال کیا :-

ای یوم هذا قالوا یوم
 حرام قال فای بلد
 هذا قالوا بلد حرام
 قال فای مشہر هذا
 قالوا مشہر حرام

یہ کون سا دن ہے؟ صحابہؓ نے
 عرض کیا یہ حرمت کا دن ہے۔
 حضور صلی اللہ علیہ وآلہ وسلم نے فرمایا
 یہ کون سا شہر ہے؟ عرض کیا یہ
 شہر حرمت ہے۔ فرمایا یہ کون سا
 مہینہ ہے؟ عرض کیا یہ ماہ حرمت ہے

تو جیسا کہ اللہ تعالیٰ اور اس کے رسول مقبول صلی اللہ علیہ وآلہ وسلم کے
 یہ سوالات بے علمی کی وجہ سے نہیں بلکہ دوسری حکمتوں اور مقاصد کے لیے
 ہیں۔ اسی طرح جناب ابو بکر صدیقؓ کا اپنے مرض الموت میں ام المؤمنین
 حضرت عائشہؓ کی زبان مبارک سے حضور صلی اللہ علیہ وآلہ وسلم کی وفات
 کے واقعہ اور کفن و دفن و یوم وفات کا ذکر و حقیقت اپنی وفات کے
 صدمہ پر صبر و تسلی کی تلقین کے ساتھ اپنی تجیز و تکفین وغیرہ میں حضور صلی اللہ
 علیہ وآلہ وسلم کی موافقت و اتباع اور محبت کا اظہار تھا کہ میری وفات بھی
 یوم اثنین کو ہو اور کفن بھی تین کپڑوں میں حضور صلی اللہ علیہ وآلہ وسلم کی
 موافقت و متابعت میں ہو اسی لیے تو فرمایا کہ یہ قمیص دھولو اور کفن میں
 دو کپڑے اور بھی شامل کر لینا۔

تو درحقیقت مقصد یہ تھا کہ حضور صلی اللہ علیہ وآلہ وسلم کی وفات کے
 صدمہ کو خیال میں لا کر میری موت کو کوئی بڑا صدمہ نہ سمجھیں علاوہ ازیں

حضرت عائشہؓ سے سوال کر کے اپنے کفن و دفن کے معاملہ میں پوری یادداشت
 سے حضور صلی اللہ علیہ وسلم کا اتباع و موافقت کرنا مقصود تھا تا کہ
 اتباع و موافقت نبوی میں کوئی کمی نہ رہ جائے۔ اگر حضور صلی اللہ علیہ
 وآلہ وسلم کے یوم وفات اور کفن کے متعلق غیر حاضری کی وجہ سے صدیق
 اکبرؓ کو دریافت کرنا ہوتا تو وہ حضور صلی اللہ علیہ وآلہ وسلم کی وفات کے
 بعد ہی ابتدائی ہفتہ عشرہ میں اس قسم کی معلومات حاصل کرتے نہ کہ دو
 سال گزر جانے کے بعد اپنے مرض الموت میں اس قسم کا سوال کرتے۔

اب ان معروضات سے بخوبی یہ واضح ہو چکا کہ اہل سنت اہل تشیع
 دونوں فریق کی کتابوں سے بتصریح ثابت ہے کہ بیعت خلافت کا معاملہ
 تو سوموار کے دن تھوڑے سے وقت میں طے پا گیا اور اللہ تعالیٰ نے اپنے
 حبیب رحمۃ للعالمین صلی اللہ علیہ وآلہ وسلم کی غیر معمولی تربیت اور تزکیہ
 و تصفیہ کی برکت سے شاگردان رسول صلی اللہ علیہ وآلہ وسلم صحابہ
 کرامؓ کو انتشار و افتراق سے بچا کر متفقہ و متحدہ طور پر سب کو اپنے
 حبیب نبی کریم علیہ الصلوٰۃ والسلام کے جنازہ و دفن میں شمولیت و
 شرکت کا شرف بخشا جس پر اہل سنت کی کثیر و کافی کتابوں کے علاوہ
 شیعہ مذہب کی بھی معتبر کتاب احتجاج طبری ص ۵۵ اور مرآۃ العقول
 ج ۲ کی روایات معتبرہ شاہد ہیں کہ :-

لہدیٰ احمد من
 المهاجرین و الانصار
 مهاجرین و انصار میں سے کوئی
 ایک بھی ایسا نہ رہا جس نے

الاصلی علیہ
آن حضرت صلی اللہ علیہ وآلہ وسلم کا

جنازہ نہ پڑھا ہو۔

اب ایسی تصریح کے بعد کہ مہاجرین و انصار میں سے کوئی ایک بھی ایسا نہ رہا جو آن حضرت صلی اللہ علیہ وسلم کے جنازہ میں شریک نہ ہو بلکہ تمام کے تمام کو شمولیت جنازہ کا شرف حاصل ہوا۔ پھر کیسے کہا جاسکتا ہے کہ اہل سقیفہ نے جنازہ نہ پڑھا۔ دوسرے انصار و مہاجرین نے پڑھا، اب تک تو تمام صحابہ کرامؓ کا کہا جاتا تھا کہ سوائے حضرت علیؓ اور چند ان کے اہل بیت و خواصؓ اور انہوں نے آن حضرت صلی اللہ علیہ وآلہ وسلم کا جنازہ چھوڑ دیا۔

لہذا اب ان تصریحات کے بعد مسلمانوں کو سمجھ لینا چاہیے بلکہ کھلم کھلا اور علانیہ کہنا چاہیے ماہذا الا بہتان عظیم کہ صحابہ کرامؓ پر یہ صریح بہتان عظیم ہے کہ وہ حضور صلی اللہ علیہ وآلہ وسلم کے جنازہ میں شریک نہ ہوئے۔ اللہ تعالیٰ تمام مسلمانوں کو حق بات سمجھنے اور حق پر عمل کرنے کی توفیق بخشنے آمین ثم آمین۔ و ما توفیقی الا باللہ۔
واخر دعوانا ان الحمد للہ رب العلمین

ناشر

شعبۃ تالیف و تصنیف مدرسہ جامعہ عثمانیہ رجب پورہ محلہ فاروقیہ
تونسہ شریف ضلع ڈیرہ غازی خان